

Tire meñzedi

Category: Goşgular, Kitapcy, Sözler
написано kitapcy | 23 январа, 2025
Tire meñzedi TIRE MEÑZEDI

Her naýynsabyň gözleri
Göýä ki tire meñzedi.
Mydam gybatdyr sözleri
Mysal hynzyra meñzedi.

Bolupdyr şeýle zamana,
Lukmalar döndi harama,
Talaň salyp musulmana,
Ogrular şire meñzedi.

Gezmediler şerge garap,
Bezendiler sakgal darap,
Ak don geýip, selle orap,
Her jögi pire meñzedi.

Gitdi barçanyň ynsaby,
Ýada düşmän ölüm howpy,
Ýa molla bolsun, ýa sopy,
Haram harç iýre meñzedi.

Bilmeýen ýagşy-ýamany,
Atyp taşlarlar imany,
Gozgazaň her musulmany,
Ant-kasam diýre meñzedi.

Güman sözler geldi dile,
Niçe işler doly ile,
Oşol melgun şeytan bile,
Deçjal ýörire meñzedi.

Seýdi aýdar, bu haly,
Sust boldy yslamyň ýoly,
Öwsüp kyýamat şemaly,

Dag-daş erire meñzedi.

Seýitnazar SEÝDI. Goşgular